

کچھ پوچھا اور فوراً ہی واپس چلی گئی۔ میں پیک کر کاؤنٹر پر گیا۔ "اشرف صاحب، یہ لڑکی کسے پوچھ رہی تھی؟"

"عظیم صاحب کو پوچھ رہی تھی۔ آج وہ آئے ہی نہیں۔"

میں اپنی جگہ پر آ بیٹھا۔ مگر جب ایک اور لڑکی اسی طرح داخل ہو کر کاؤنٹر پر اشرف صاحب سے بات کر کے چلی گئی تو میں پھر بچپن ہوا جا کر پھر اشرف صاحب سے پوچھا۔ "یہ لڑکی کسے پوچھ رہی تھی؟"

اشرف صاحب مجھے دیکھ کر ہنسنے لگا۔ "اخلاق صاحب، جب آپ والی لڑکی آئے گی تو میں اسے آپ کی طرف ڈائریکٹ کر دوں گا۔ آپ پریشان نہ ہوں۔" میں بہت سٹپٹایا۔ "اشرف صاحب، میری کوئی لڑکی نہیں ہے۔ میں نے تو اسے دیکھا بھی نہیں ہے۔" پھر میں نے وضاحت کی "ہوایہ کہ وہ ہمارے دفتر میں فون کرنے آئی تھی۔ میں تو اس وقت تھا بھی نہیں۔ وہ جاتے ہوئے اپنا پین بھول گئی۔ اصل میں اسے اپنا پین لینے کے لئے آنا ہے۔"

"اے اخلاق صاحب، آپ تو صفائیاں پیش کرنے لگے۔"

"صفائی پیش نہیں کر رہا، بتا رہا ہوں۔"

"ٹھیک ہے۔ آپ بیٹھے ہیں نا۔ وہ آئے گی تو مجھ ہی سے پوچھے گی۔ میں آپ کی طرف اسے ڈائریکٹ کر دوں گا۔"

میں نے وہیں کھڑے کھڑے بے چینی سے اپنی گھڑی دیکھی۔ "پنج ٹائم جا رہا ہے۔ مجھے آخر دفتر واپس جانا ہے۔ ابھی تک آئی ہی نہیں۔"

"کیا اُسے دور سے آنا ہے۔"

"اب یہ تو مجھے پتہ نہیں — ویسے دور ہی سے آرہی ہوگی اور پھر اس وقت سواری بھی مشکل سے ملتی ہے؟ میں نے اس طرح اپنے آپ کو بھی سمجھایا اور واپس اپنی جگہ

آبیٹھا اور اب میں ایک شک میں پڑ گیا تھا۔ پتہ نہیں آئے گی بھی یا نہیں اور اس شک کے ساتھ میری بے چینی اور بڑھ گئی۔ اسی آن دروازہ کھلا۔ ایک لڑکی داخل ہوئی۔ مگر اس مرتبہ میں تھوڑا بور ہوا۔ اصل میں یہ وہی لڑکی تھی جو مجھے بس سینڈ پر نظر آیا کرتی تھی۔ میں نے بیزار ہو کر سوچا کہ لو یہ یہاں بھی آن چکی۔ اس نے کاؤنٹر پر کھڑے ہو کر اشرف صاحب سے کچھ پوچھا۔ انہوں نے اسی طرف اشارہ کیا جس طرف میں بیٹھا تھا۔ وہ لڑکی میری سمت آئی۔ میں ایسے بن گیا۔ جیسے میں نے اسے دیکھا ہی نہیں۔ پھر میں نے اطمینان کا سانس لیا کہ شکر ہے کہ واپس چلی گئی۔ پھر مجھے یو نہی خیال آیا کہ آخر یہاں وہ کس سے ملنے آئی ہے۔ ہو گا اس کا بھی کوئی دلدارہ۔ جوان لڑکی کیسی بھی ہو، چاہنے والا کوئی نہ کوئی اُسے مل ہی جاتا ہے۔ یہ سوچ کر میں اسے ذہن سے دفع کر دینا چاہتا تھا کہ کیا دیکھتا ہوں کہ اشرف صاحب اُسے ساتھ لے کر میری طرف آ رہے ہیں۔ دیکھئے یہ ہیں اخلاق صاحب۔“

”آپ“ اس نے مجھے حیران ہو کر دیکھا۔

”جی میں اخلاق ہوں“ میں نے اپنی بیزاری کو چھپاتے ہوئے خوش اخلاقی سے

جواب دیا۔

وہ سٹپٹائی۔ ”آپ اخلاق صاحب ہیں۔ اچھا آپ ہیں۔ میں سمجھ رہی تھی کہ“

”آپ کیا سمجھ رہی تھیں؟ میں نے اب کسی قدر ترشی سے جواب دیا۔

”دیکھئے بات یہ ہے کہ میں نے آپ کو فون کیا تھا۔ مجھے آپ سے بین لینا تھا“

اب میرے حیران ہونے کی باری تھی۔ ”پین۔ آپ کو بین لینا تھا۔ تو آپ ہیں۔

”جی۔“

”تشریف رکھیں۔“

وہ کسی قدر تال کے ساتھ بیٹھ گئی۔ ادھر وہ سٹپٹائی ہوئی تھی۔ ادھر میں۔

”اچھا آپ کا وہ پین ہے - میں سمجھ رہا تھا کہ

”جی آپ کیا سمجھ رہے تھے“

”کچھ نہیں“ میں نے فوراً جیب سے پین نکالا اور پیش کر دیا۔ یہ لیجئے۔ آپ کا

پین حاضر ہے“

اس نے قلم لیا اور اٹھ کھڑی ہوئی۔

”تشریف رکھیں نا۔ کافی پیجئے“

”شکریہ۔ میں اس وقت جلدی میں ہوں“

شام کو ممتاز ملا۔ ”ساؤ استاد کیا ہوا“

”یار بہت بُری ہوئی۔“

”کیوں۔ نہیں آئی؟“

”آئی تو تھی“

”پھر؟“

”یار وہ تو وہی بورڈر کی تھی“

”کونسی بورڈر کی“

”وہی جس سے بس سینڈ پی میری مڈھ بھسٹ رہی ہے“

ممتاز نے ایک بھر پور قبضہ لگایا۔ ”اچھا وہ تھی۔ اچھا بتاؤ پھر کیا ہوا“

”میں نے اسے پین دیا اور چلتا کیا“

ممتاز ایک دم سے سنجیدہ ہو گیا۔ ”چلتا کر دیا؟ کیا مطلب؟“

”ہاں ادھر میں اسے دیکھ کر سٹیٹیا۔ ادھر وہ بھی مجھے دیکھ کے سٹیٹا گئی۔ یہ

سچو ایشن دونوں ہی کے لئے خلاف توقع تھی۔ میں نے پین اس کے حوالے کیا وہ چلی

گئی“

”تو کوئی بات دلت نہیں کی“

”اس سے کیا بات دلت ہو سکتی تھی“

”کافی دانی سے تواضع کی ہوگی۔ آخر اس دوران کیا کرتے رہے“

”میں نے کافی کے لئے پوچھا تھا۔ اُس نے کہا کہ میں جلدی میں ہوں۔ میں نے

بھی سوچا کہ اب اسے جانے ہی دو“

”ممتاز میری اس بات پر بہت بے مزہ ہوا۔“ یار عجب گھامڑ آدمی ہو۔ اچھی بھلی

آئی ہوئی لڑکی کو گنوا دیا“

”یار تمہارا کیا خیال ہے وہ لڑکی بور نہیں تھی؟“

”کونسی جس سے غون پر تم لمبی لمبی باتیں کیا کرتے تھے“

”نہیں یار، وہ تو بہت سویت تھی۔ مگر جو بس سینڈ پر میرے گلے پر لگی تھی“

”نادان آدمی، اب تو تجھے سمجھ آجانی جا ہیے کہ لڑکی بیک وقت بور بھی ہوتی ہے

سویت بھی ہوتی ہے۔ ویسے ایک بات میں تجھے بتائے دیتا ہوں“

”کیا؟“

”تم پھٹاؤ گے“

”کیسے؟“

”بس میں نے کہہ دیا۔ لڑکی اس طرح سے آکر چلی جائے۔ آدمی کو یہ تو بعد میں

پتہ چلتا ہے کہ ہوا کیا“

خیر اس وقت تو میں نے ممتاز کی بات سنی اُن سنی کر دی۔ پھر ایک دو دن میں نے

بس سینڈ کا رخ ہی نہیں کیا۔ سوچا کہ نہ بس سے صفر کرو گے نہ اس سے مٹھ بھیڑ

ہوگی۔ رکشا لیا اور سیدھے دفتر۔

بات جب ذرا آئی گئی ہو گئی تو میں نے سوچا کہ رکشا کا کرایہ کب تک بھرو گے۔

اپنی منی بس ہی ٹھیک ہے ایک دن، دو دن، تین دن، وہ لڑکی نظر نہیں آئی۔ اب میرا تجسس بڑھنے لگا۔ روزِ وقت سے ذرا پہلے سیٹنڈ پر پہنچ جاتا، وہاں کھڑی ہوتی مخلوق کا جائزہ لیتا اور حیران ہوتا کہ وہ لڑکی کہاں چلی گئی۔

”یار ممتاز، وہ لڑکی تو غائب ہو گئی“

”کون لڑکی؟“

”یار وہی۔ اب وہ بس سیٹنڈ پر نظر ہی نہیں آتی“

”فون بھی کوئی نہیں آتا ہے“

”نہیں۔ اس نے تو بالکل چپ سا دھلی“

”پھر پیاسے وہ گئی“

”کامریڈ گیندے سے تمہارا مکالمہ ختم ہوا یا نہیں ہوا“

کامریڈ نے دم سے آکر یادوں کے سارے سلسلہ کو دہم و برہم کر دیا۔

”بھئی، میں نے تو پوری تیند لے لی۔“

”کامریڈ، گیندے سے نہیں، اس وقت میں اپنے آپ سے مکالمہ کر رہا تھا“

”اپنے آپ سے مکالمہ؟“ کامریڈ نے مجھے اس وقت کتنی تحقیر سے دیکھا۔ ”میں تمہاں کوئی

لوگوں کی جعلی زبان سے بہت تنگ ہوں۔ میں پوچھتا ہوں کہ ممتاز کی طرف چلنا نہیں ہے۔

وہ سالاتہیں گالیاں دے رہا ہوگا“

”چلتے ہیں یار، چائے تو پی لیں۔“ میں اٹھ کر اندر گیا۔ زبیدہ سے چائے کی فرمائش

کی۔ پھر کامریڈ کے پاس آ بیٹھا۔ چائے بھی جلدی ہی آگئی اور چائے بھی جلدی ہی آگئی

اور چائے پیتے پیتے پھر میں پٹری سے اُتر گیا۔ پھر وہی یادیں اور باتیں اور میں

سوچنے لگا کہ میں اس وقت آج سے کتنا مختلف تھا۔ جیسے وہ آدمی ہی کوئی اور تھا،

اب میں نے دھیان ہی دھیان میں اپنے اس روپ کو ایسے یاد کیا۔ جیسے وہ کوئی اور

شخص تھا، مجھ سے بہتر مجھ سے برتر۔

”رحمت، میرا کوئی فون تو نہیں آیا تھا“

”نہیں صاب جی“

اب یہ سوال اس کا معمول بن گیا تھا۔ دفتر میں داخل ہو کر اپنی نشست پر بیٹھا گھنٹی بج کر رحمت کو بلایا۔ پہلا سوال ”میرا کوئی فون تو نہیں آیا تھا؟“ اور رحمت کا بندھاٹکا جواب ”نہیں صاب جی“ بے اعتنائی کے دن کتنی جلدی گذر گئے۔ بے چینی کے دن کتنی تیزی سے واپس آئے اور پہلے کی نسبت کتنی زیادہ شدت کے ساتھ واپس آئے۔ اُٹھتے بیٹھتے سوتے جاگتے اُسی کا دھیان وہی ایک آواز نرم شیریں اس کے سامعہ میں گونجتی رہتی اور اب یہ پہلے کی طرح محض آواز نہیں تھی اس کے ساتھ ایک چہرہ بھی جڑ گیا تھا۔ وہ صورت جس سے وہ اتنا بیزار رہا تھا۔ دھیرے دھیرے اس کے دل و دماغ میں کھبتی چلی گئی۔ اسی حساب سے دلکش ہوتی چلی گئی۔ اب وہ پیکر اس ساعت کے ساتھ جب وہ کافی ہاؤس میں اس کی تلاش میں داخل ہوئی تھی اس کے تصور میں کنارچ بس گیا تھا۔ وہ چہرہ بدن، وہ سالونی صورت۔ وہ گھبرائے گھبرائے لہجہ میں پوچھنا ”آپ ہیں اخلاق صاحب“ اور پھر شپٹا ”جانا۔ اس نے اپنے آپ پر کتنی ملامت کی کہ اسے روکنے کی کوشش کیوں نہیں کی۔ تھوڑا اصرار کیا جاتا تو وہ ضرور رک جاتی۔ نہیں رکی، مگر اس کے بعد فون تو کرتی۔ فون اس نے پھر کیوں نہیں کیا۔ کتنی بار دل ہی دل میں یہ سوال اس نے دہرایا۔ میز پر رکھا ہوا ٹیلی فون اب اسے کتنا بے معنی نظر آنے لگا تھا۔ ابھی پچھلے دنوں تک جب اس کے فون آیا کرتے تھے تو یہ ٹیلی فون اس کے لئے ایک زندہ شے تھا۔ فون کی گھنٹی بجتی تو واقعی بولنا ہوا لگتا، جیسے اُسے پکار رہا ہے۔ اب وہ محض ایک مشین تھا۔ ایک ٹھیکرا جس نے میز پر خواہ مخواہ جگہ گھر رکھی تھی۔ پھر بار جبکہ مار کر رحمت سے سوال ”میرے پیچھے کسی کا فون تو نہیں آیا“

”نہیں صاحب جی۔“ اور عین لپچ کے وقت بیقرار ہو کر اٹھ کھڑے ہونا۔ کافی ہاؤس
ایسے پہنچنا جیسے ملاقات کا وقت بھڑا ہوا ہو۔

”شرافت صاحب وہ لڑکی پھر تو نہیں آئی؟“
”نہیں۔“

”عجب لڑکی ہے۔“ بڑ بڑانا اور چپ ہو جانا۔
روز وہی ایک سوال۔ نفی میں جواب سننا، بڑ بڑانا اور چپ ہو جانا۔ آخر شرافت
صاحب کی زبان کھل گئی ”اخلاق صاحب، آپ اس لڑکی کے لئے بہت پریشان
نظر آتے ہیں۔“

”نہیں پریشان تو میں نہیں ہوں مگر —“ کچھ کہنا چاہتا تھا، پتہ نہیں کیا۔
”اے بینک ہی میں جا کر کیوں نہیں مل لیتے۔“

”بینک میں؟“ وہ چونکا جیسے ہاتھ سے نکل ہوئی دُور کا سر مل گیا ہو ”مجھے
تو پتہ نہیں کون سے بینک میں کام کرتی ہے۔“

”واہ اخلاق صاحب، یہ بھی ہم ہی بتائیں آپ کو۔“

”شرافت صاحب، آپ کمال کرتے ہیں۔ میں کونسا اس لڑکی سے عشق کر رہا
ہوں کہ اس کا پتہ نوٹ کرتا۔ وہ خود ہی اپنا پتہ میرے دفتر میں آ کر چھوڑ گئی۔
بس اس کی سزا جگت رہا ہوں۔“

”تو اس روز پین لے کر نہیں گئی ہے۔“

”وہ تو خیر لے گئی تھی۔ لیکن —“ سمجھ میں نہ آیا کہ آگے کیا کہے اور بات کیسے

بنائے۔

”ٹھیک ہے اخلاق صاحب ٹھیک ہے۔ مگر وہ آپ سے تو بہت قریب ہے۔

آپ کے دفتر کے پاس کمرشل بینک ہے نہیں۔“

”ہاں ہاں“

”وہیں کام کرتی ہے“

وہ حیران رہ گیا۔ کہاں کہاں اسے ڈھونڈتا پھر رہا تھا۔ بغل میں لڑکا شہر میں
ڈھنڈورا۔ وہ تو بالکل اس کے بغل میں بیٹھی ہوئی ہے۔

”وہاں اس کا پتہ کیسے چلے گا“

شرافت صاحب بہت سنسے ”کمال ہے اخلاق صاحب آپ تو بہت ہی
سیدھے آدمی ہیں۔ کسی سے پوچھ لیجئے کہ ذکیہ احمد کدھر بیٹھتی ہے۔ پہلے تو وہ
ادائیگیوں کے کاؤنٹر پہ ہوا کرتی تھی۔ مگر اب جو میں پچھلے ہفتے چیک کیش کرانے
گیا تھا تو وہاں وہ نظر نہیں آئی“ رک کر ”لنچ ٹائم ختم ہو رہا ہے۔ اس وقت وہ مل
جائے گی“

”نہیں مجھے اتنی عجلت نہیں ہے“ اس کے ساتھ ہی اس نے کافی کا ہی آرڈر
دے دیا۔ وہ ایسے جتا رہا تھا جیسے وہ اس وقت ادھر جانے کی کوئی نیت نہیں
رکھتا۔ اطمینان سے کافی پیتا رہا۔ دیر بعد اٹھا۔ اطمینان سے وہاں سے نکلا۔ لیکن
باہر نکلتے ہی اس کی رفتار تیز ہو گئی۔ چلا کر شیل بینک کی طرف۔ چل کیا رہا تھا۔ دوڑ
رہا تھا۔ کتنی جلدی جلدی اس کے قدم اٹھ رہے تھے۔ اس کا بس چلنا تو اڑ کر وہاں
پہنچ جاتا۔

”دیکھئے یہاں ذکیہ احمد کس طرف بیٹھتی ہیں“ پہلے ہی کاؤنٹر۔ جو اسے نظر آیا
اس پر سوال داغ دیا۔

”ذکیہ احمد، وہ تو اب یہاں نہیں ہوتیں“

”جی، وہ یہیں ہوتی ہیں“

کاؤنٹر پہ بیٹھے کلرک نے اُرتی سی ایک نظر اس پر ڈالی ”ہوتی تھیں۔ یہاں

سے ان کا ٹرانسفر ہو گیا۔

”ٹرانسفر؟ اس پر ادس پڑ گئی ”اچھا؟“ سوچ میں پڑ گیا۔ مگر پھر فوراً ہی

اُس نے حوصلہ پکڑا ”آپ بتا سکتے ہیں کہ کہاں ٹرانسفر ہوا ہے؟“

کاؤنٹر کلرک نے کہا اپنے کام میں مصروف ہو چکا تھا بڑی بے دلی سے رجسٹر

سے نظریں اٹھائیں۔ قریب بیٹھے ہوئے کلرک سے پوچھا ”یار مس احمد کونسی برانچ

میں گئی ہے؟“

”چھوٹی مارکیٹ والی برانچ ہیں“

”شکریہ“ بس وہ فوراً ہی پلٹ لیا۔

لبے لبے ڈگ بھرتا چلا چھوٹی مارکیٹ کی طرف بازار کی وہ بھیسڑ وہ ٹریفک اس کیلئے

کس قدر بے معنی بن گیا تھا۔ چوراہے پر پہنچ کر اس نے مبنز سرخ جی کا لحاظ کئے بغیر

کتنی تیزی سے سڑک کو عبور کیا۔ کتنی تیزی سے بینک کی عمارت میں داخل ہوا۔

”دیکھئے، یہاں ذکیہ احمد ہوتی ہیں؟“

”ذکیہ احمد؟“ کاؤنٹر پر بیٹھا کلرک اس نام سے آشنا نظر نہیں آتا تھا۔ قریب والے

سے پوچھا ”یار ذکیہ احمد کون ہے؟“

”مس احمد۔ ہاں وہ نئی نئی آئی تھی۔ مگر آتے ہی اُس نے چھٹی کی درخواست

دے دی“ پھر اس سے مخاطب ہوتے ہوئے بولا ”مسٹر وہ تو لانگ لیو پر ہیں؟“

”لانگ لیو پر؟“ جیسے اس کے قدموں تلے سے زمین نکل گئی ہو۔

”یار چائے ختم کرو نا“ کامریڈ کی آواز۔

”ہوں“ اور ایک دم سے پھر میں اپنے صیغہ میں تھا۔ ”ہاں یار میں واقعی دور

چلا گیا تھا“ اور میں نے سوچا کہ وہ دن اب واقعی کتنی دور چلے گئے ہیں۔

میں اب اسے اس طرح یاد کیوں نہیں کرتا۔ اب تو وہ بس ایک خوشگوار لیکن

جامد سی یاد بن کر رہ گئی ہے۔ میں اب اسے یاد کر کے نہ بتیاب ہوتا ہوں نہ اذیت محسوس کرتا ہوں۔ اس یاد میں بے تعلقی کا رنگ کتنا آگیا ہے۔ ان دنوں وہ تصور میں کتنی زندہ تھی۔ ہر دم ایک خیال کہ اب خون کی گھنٹی بجی اور اب اس کی آواز آئی اور میں کتنا بے قرار پھرتا تھا۔ ہر دم ایک دیوانگی طاری رہتی۔ کسی کے ساتھ وابستگی بھی آدمی کو کیا سے کیا بنا دیتی ہے۔ بس جیسے جون بدل گئی ہو۔ مگر شاید آدمی کی اصلی چون وہی ہوتی ہے۔ یا شاید میری اصلی جون وہی تھی۔ وہ دیوانگی کیا گئی کہ میں بھی چلا گیا۔ اب میں کہاں ہوں۔ اپنے گھر اور گھر والی کے ساتھ کھاتی پیتی زندگی بسر کرنے والا ایک دنیا دار آدمی۔ یہ بھلا میں ہوں۔ یہ تو کوئی اور ہے۔ میں تو وہ تھا جو اُس وقت تھا۔ اب میں کوئی اور ہوں۔ جلی میں ”چل اٹھ کامریڈ“ میں اپنے جلی میں سے خائف فوراً ہی اٹھ کھڑا ہوا۔

”ممتاز یار، تم تو بہت بے مروت نکلے۔ کتنے دن تمہیں آٹے ہوٹے ہو گئے۔ آنے کے بعد اپنی رسید تو دی ہوتی“

”مت پوچھو یار، آنے کے بعد مجھے کیا کیا پڑ بیلنے پڑے ہیں۔ اب کہیں جا کر مخمور اطمینان کا سانس لیلے۔ کامریڈ سے کتنی مرتبہ کہا کہ اخلاق کی طرف چلنا ہے۔ مگر اس کی تو اپنی موج ہوتی ہے“

”جانے بھی دے یار، کیوں گپ ہانک رہا ہے“

”اچھا خیراود سناؤ۔ میرے ہوتے ہوٹے تم مکان بنانے کے چکر میں پھنسے ہوٹے تھے۔ اب کیا حال احوال ہے“

”یار ہم تو مکان بنا کے مشکل میں پھنس گئے“
 ”کیوں کیا ہو گیا“

”یار ہاؤس بلڈنگ والوں کا قرضہ تو بڑی جان لیوا چیز ہے۔ میں مہینے کے مہینے
 باقاعدہ قسط ادا کرتا ہوں۔ اس کے باوجود نوٹس آگیا کہ اتنی رقم پندرہ دن کے اندر
 اندر ادا کرو ورنہ مکان نیلام کر دیا جائے گا۔ میری بیوی کے تو ہوش اُڑ گئے“
 فاروق نے مجھے تعجب سے دیکھا۔ ”ہر مہینے قسط دیتے ہو؟“

”ہر مہینے طے شدہ تاریخ پر ایک دن ادھر نہ ایک دن ادھر“
 ”سن رہے ہو ممتاز؟“ اُس نے ممتاز کو مخاطب کیا۔ ”یہ میرا پار مہینے کے مہینے
 باقاعدگی سے قسط ادا کرتا ہے“

”کوئی تعجب کی بات نہیں ہے؟“ ممتاز بولا ”اخلاق کو تم جانتے نہیں ہو۔ اس
 سے تم اور کیا توقع کر سکتے ہو؟“

”پھر اُستاد شکایت کس بات کی کرتے ہو۔ مشکل کو تو تم نے خود دعوت دی
 ہے۔ ہم نے بھی مکان بنایا ہے اور تم سے زیادہ لمبا قرضہ لیا ہے۔ آج تک تو کوئی قسط
 ادا کی نہیں ہے“

”کوئی نوٹس نہیں آیا؟“ میں نے تعجب سے فاروق کو دیکھا۔
 ”نہیں“

”اکٹھا آئے گا“

”بیشک آجائے“

”بہت سود دینا پڑ جائے گا“

”پہلے وہ اصل تو مجھ سے وصول کر لیں“

”کیا فردا کیا ہے تم نے؟“

”بس طریقے ہوتے ہیں۔ آدمی اگر مکان بنائے تو اسے یہ طریقے بھی معلوم ہونے چاہئیں۔ ورنہ مکان تو پھر آدمی کو کہیں کا نہیں رہنے دیتا“

”یاد پھر ہمیں بھی یہ طریقے بتائے ہوتے۔ یہاں تو روزیہ رہتا ہے۔ آج ہاؤس بلڈنگ والوں کی طرف سے نوٹس۔ پرسوں کسی نجی قرضہ دینے والے کا قضا“

فاروق اس پر بہت ہنسا۔ کہنے لگا۔ ”اُستاد ہماری شاگردی کرو۔ پھر ہم تمہیں قرضوں سے بچنے کے گرتائیں گے۔“

میں پریشان ہو کر کبھی فاروق کو دیکھتا تھا۔ کبھی ممتاز کو۔ دونوں اس وقت مجھے کتنے دانا بننا نظر آرہے تھے اور کامریڈ۔ وہ اس گفتگو سے لاتعلق سگریٹ پینے میں مگن تھا۔ آخر بولا ”یاد باتیں ہی کے جاؤ گے۔ وہ سالی چائے شائے کہاں ہے“

”کامریڈ۔ تھوڑا صبر اُدھر دیا ہوا ہے“ ممتاز نے اسے دلا مس دیا۔

”خالی چائے کا اُدھر؟“

”اور کیا چاہتا ہے یاد“

”کامریڈ، اتنے بڑے ہوٹل میں لاکے بٹھا دیا اور خالی چائے پر ٹھاؤ گے۔ وہ سا تم شیوخ کے بوٹ چاٹ کے جو دولت کما کے لائے ہو اس میں سے کبھی فیقروں پر بھی خرچ کیا کرو“

میں نے کامریڈ کو رشک سے دیکھا ”یاد کامریڈ، تم مرے میں ہو۔ نے غم دنیا نے غم کالا۔ نہ شادی کی نہ مکان بنایا“

”مکان؟“ کتنی تحقیر تھی کامریڈ کے ہجے میں ”آدمی نے مکان بنایا اور کام سے گیا“ اور اس کے ساتھ ہی اُسے اپنی پارٹی کے کامریڈ یاد آ گئے ”سالوں نے پلاٹ الاٹ کرائے اور مکان بنائے۔ کوٹھیاں بنگلے، موٹر کار، بیوی۔ دلے کے بچے چلے تھے انقلاب لانے کے لئے“ تھوڑا اڑک کر ”وہ سال اپنا کامریڈ خورشید پکڑ چھو“

اور ایک تندوری روٹی، یہ اس کا نان تو رمہ ہوا کرتا تھا اور کبھی کبھی بس ایک بند ایک چائے کا کوپ۔ مگر اب پورچ میں دو دو کاریں کھڑی رہتی ہیں۔ ایک کار صرف بچوں کو سکول سے لانے کے لئے ہے۔ سالانہ انقلابی بننا تھا۔

”کامریڈ ظہور؟ میں نے رقم دیا۔“

”کامریڈ ظہور! کتنا منہ بگاڑ کر کامریڈ نے اس کا نام لیا؟ اس کا سوشلزم تو کتابوں کے نیچے دب کر رہ گیا۔ پتہ ہے۔ میرے یار کا کیا پروگرام ہوا کرتا تھا۔ صبح ہی صبح دُڈ پیلے اٹھک بیٹھک کی۔ پھر سی کا یہ لمبا گلاس غناخت چڑھایا۔ پھر مارکس کو لے کے بیٹھ گیا اور اس کے بعد وہ سالانہ فرانس کا بورڈر و اشاعر بادیلینر۔ ڈنٹر، لسی کا گلاس مارکس، بادیلینر۔ بھلا پوچھو ان کا آپس میں کیا جوڑ ہے۔ میں نے کہا کہ کامریڈ، اس وقت ہمیں کتابوں کی ضرورت نہیں ہے۔“

انقلابی ایکشن کی ضرورت ہے۔ کہنے لگا کہ میں نے ایک انقلابی نظم لکھی ہے۔ میں نے کہا کہ دینے دو، اس سالی تمہاری شاعری نے تمہیں بے عمل بنا دیا ہے۔ میں نے کہا کہ ”کامریڈ، کیسی باتیں کرتے ہو۔ اس غریب نے کونسی غزل کہی تھی۔“

انقلابی نظمیں ہی تو لکھی تھیں۔

”ہوں انقلابی نظمیں۔ پانی میں چار قطرے دودھ کے ڈال دیئے جائیں تو وہ دودھ بن جائے گا۔ رہے گا تو پانی ہی۔ یہ سالی شاعری، ادب، یہ سب بورژوائی چکر ہے۔ لفظ، لفظ، لفظ، کامریڈ انقلاب میں تو گولی کام دکھاتی ہے۔ لفظوں سے تو پھلی بھی نہیں پھوٹی اور ہمارے گریٹ کامریڈ سید صاحب کی سنو، کامریڈ کو اسی رو میں کامریڈ سید کلب حیدر کا خیال آگیا ”مشرق وسطیٰ میں بادشاہوں کے تختے اُٹ رہے تھے، امریکی سامراج کا سامراج کا جنازہ نکل رہا تھا۔ میں گیا سید صاحب کے پاس کہ ہمیں کیا کرنا چاہیے۔ بتانے لگے کہ آج کل میں داغ پر کام کر رہا ہوں۔“

میں نے حیران ہو کے کہا کہ وہ رندٹیوں کے کوٹھوں کا شاعر۔ انقلاب سے اس کا کیا تعلق ہے۔ سید صاحب مسکرائے۔ بولے، اس پر بات کریں گے۔ اس وقت تو ہم مجلس میں جا رہے ہیں، مجلس میں ہر کا بکا رہ گیا۔ بولے کہ ہاں قبلہ و کعبہ نقن صاحب آئے ہوئے ہیں۔ میں نے دے لفظوں میں کہا کہ سید صاحب، یہ مذہب کا جو بھجیل بھوسا ہے۔ بات کاٹ کے بولے، نہیں بھائی، یہ مذہب نہیں کلچر ہے۔ میں نے جل کے کہا کہ سید صاحب، یہ تو لکھنؤ کا DECADENT کلچر ہے۔ اس کا دھرتی کے VIRILE کلچر سے کیا تعلق ہے۔ سید صاحب بھینپ گئے۔ مسکرا کے بولے کہ کامریڈ آج تم انگریزی میں بہت رواں ہو۔

”یار کامریڈ، بس کر، تقریر بہت لمبی ہو گئی۔ آخر ممتاز نے بیزار ہو کر کہا۔“
”انقلاب کی رام کہانی بہت ہو گئی۔ اب کوئی اور بات ہونی چاہیے۔“ فاروقی نے تائیدی لہجہ میں کہا۔

مگر کامریڈ تو خود ہی چپ ہو گیا تھا۔ ایک دم سے چپ اور پھر جیسے گہرے خیال میں ڈوب گیا ہو۔ پھر لمبا ٹھنڈا سانس بھرا۔ پارٹی میں بس ایک نگ تھا۔ دادا منصور۔ کیا نر آدمی تھا۔ لینن بھی اس کا لوہا مانتا تھا۔
”لینن؟“ ہم سب چوٹے اور محفوظ ہوئے۔

”ہاں لینن۔ دادا کی لینن سے ملاقات ہوئی تھی۔ پھر بعد میں لینن نے دادا کو خط بھی لکھا تھا۔ ان سالوں میں سے کہ لینن نے گھاس ڈالی تھی۔ یہ اس کے سامنے جاتے تو ان کی تو گھگی بندھ جاتی اور لینن بھی انہیں ٹھڈے مار کے نکال دیتا کہ دفع ہو جاؤ، دلو کے بچو۔ تم لاؤ گے انقلاب یا تم نے دادا کو دیکھا تھا۔“

”میں نے دیکھا تھا۔“ ممتاز نے کہا ”خل خل اچکن، مٹن اوپر سے نیچے تک کھلے ہوئے، ملا دلا پانچا مرہ۔ ڈارہی برہی ہوئی۔“

”بالکل ٹھیک“ کامریڈ نے تصدیق کی ”بالکل یہی حل یہ تھا۔ وہ تو فقیر آدمی تھا ان میں سے کس نے ایسی درویشانہ زندگی گزاری ہے“

”یار وہ زمانہ ہی ایسا تھا“ ممتاز کہنے لگا۔ ”لوگوں میں ابھی درویشی باقی تھی۔ ایک دفعہ کی سنو، رات کے کوئی تین بجے ہوں گے۔ میں میسرڈ سے کیبرے دیکھ کر اپنی سائیکل پر گھر جا رہا تھا۔ لوہاری دروازے کی طرف سے گذرا۔ یہاں سے وہاں تک اندھیرا۔ فٹ پاتھ پر ایک چائے والا بیٹھا تھا۔ اس کے ارد گرد تانگے والے بیٹھے پیالوں میں چائے پی رہے تھے۔ کیا دیکھتا ہوں کہ بیچ میں ناصر کاظمی بیٹھا ہے اور دواں ہے۔ میں حیران کہ یا ابھی تو یہ بندہ میسرڈ میں اینجلا کا کیبرے دیکھ رہا تھا۔ اب مجھ سے پہلے یہاں پہنچ گیا۔ کیا اُر کر آیا ہے“

”اینجلا۔ واہ سبحان اللہ“ فاروق بیساختہ بولا۔

”بس اس کے جانے کے ساتھ یہ شہر ویران ہو گیا“

کامریڈ نے جھرجھری لی ”کامریڈ، عورت اس شہر میں بس ایک تھی۔ تم سالوں نے دادا کو نہیں دیکھا۔ اسے کہاں دیکھا ہوگا“

”کون تھی بے“ فاروق نے پوچھا۔

کامریڈ نے کانوں کے قریب منہ کر کے اس کا نام لیا۔ فاروق نے فوراً مزید کی

”کی نہیں یاد۔ آج کل تو میں روز اُسے دیکھتا ہوں“

”اب اسے کیا دیکھنا ہے ان دنوں دیکھا ہوتا۔ میں یوں تو انجمن کے جلسوں میں جاتا نہیں تھا۔ سالوں کو انقلاب کے لئے جو ورک کرنا چاہیے تھا وہ تو کرتے نہیں تھے۔ ادب پر بے فضول بحثیں کرتے رہتے تھے۔ بس اسے دیکھنے کے لئے میں ادھر جانا لگتا تھا۔

”یار ہم میں سے کسی نے قائد اعظم کو بھی دیکھا تھا“ ممتاز نے چانک سوال

اُٹھایا۔ ”اخلاق، تم نے تو دیکھا ہوگا“

”نہیں یار۔ میں نے تو ہوش سنبھالنے کے ساتھ فیلڈ مارشل ایوب خاں ہی کو

دیکھا۔ پھر یحییٰ خاں کو دیکھا۔ پھر —“

”مگر دادا منصور کو نہیں دیکھا؟“ کامریڈ نے بات کاٹتے ہوئے سوال کیا۔

”نہیں“

”کامریڈ، تم نے دادا کو دیکھ لیا ہوتا تو آج تم اتنے بے فضول قسم کے رجعت پسند

نہ ہوتے“

”یاروہ زمانہ اچھا تھا“ ایک مرتبہ پھر اس زمانے کو ممتاز نے ایک ٹوشجیائی کیفیت

کے ساتھ یاد کیا۔

”بس جب تک دادا زندہ رہے۔ اُن کی آنکھ بند ہوتے ہی ہمارا تو پٹھا بیٹھ

گیا۔ سالانہ نہ ہی بدل گیا“

”کامریڈ، اب کونسا زمانہ جا رہا ہے“

”یار یہ پوچھو کہ کونسا زمانہ آنے والا ہے“

”ہاں بتاؤ“

”بھجھیل بھوسا“

”اور کامریڈ، تمہارا انقلاب؟“

”انقلاب کون لائے گا“ فاروق نے طنز یہ کہا۔ ”سالے تمہارے کامریڈوں

نے تو سوشلزم کو بیچ کھایا“

”کامریڈ تم مت بولو“

”کیوں نہ بولوں“ فاروق نے تھوڑی برہمی سے کہا۔

”اس لئے کہ تم اسلام کو بیچ رہے ہو“

فاروق فوراً ہی گرم ہو گیا۔

”کامریڈ اس میں گرم ہونے کی کیا بات ہے؟“ کامریڈ نے فوراً ہی ٹکڑا لگایا۔

تو اپنا اپنا کاروبار ہے۔

دونوں میں گرمی سردی ہونے لگی تھی۔ میں نے اور ممتاز نے متوجہ ہو کر تباہی

جا کر دونوں چپ ہوئے ورنہ اس شام کا مزہ بالکل ہی کرا ہو جاتا۔ مزہ کرکریوں بھی
ہوا۔ اس کے بعد فاروق جتنی دیر بیٹھا کھڑا کھڑا رہا۔ جوابات کی تلخی کے لہجہ میں کی۔

آخر اٹھ کھڑا ہوا۔

”کیوں جا رہے ہو؟“

”یہاں یار اس وقت میں موڈ میں نہیں ہوں۔“

میں نے بہت احتجاج کیا۔ ”یار اتنے دنوں بعد تو ہم کھٹے ہوئے ہیں۔ اتنی

جلدی کھڑنے کی نہیں ٹھہری تھی۔ میں تو ایک بھر پور رتجگے کی نیت سے آیا تھا۔“

”تم رتجگا کرو۔ کون روک رہا ہے۔ مگر میری طبیعت رتجگے کے لئے حاضر نہیں

ہے۔“

اس کے بعد ہم تینوں نے اس بات کو یکسر نظر انداز کر کے ادھر ادھر کی بہت

سی باتیں کیں۔

کامریڈ چائے کی فرمائش سے شروع ہوا تھا۔ دھیرے دھیرے کر کے وہ ممتاز

کوڈز تک لے آیا ”کامریڈ، اب تو کھانے کا وقت ہو رہا ہے۔ کچھ کھایا پیاجائے۔“

”کھالے یار جو کھانا ہو۔“

”یوں نہیں پورا ڈنر ہوگا۔“

ممتاز نے کامریڈ کی یہ تجویز بھی مان لی مگر پھر بھی بھاجس طرح جینی چاہیے تھی۔

ہم نہیں سکی۔ گئے دن واپس نہیں آیا کرتے اور جو بھاجا ایک مرتبہ کھڑ جائے وہ دوبارہ

نہیں جا کرتی۔ ہم کھانا کھانے کے بعد ہوٹل سے نکل لئے کہ باہر کی تازہ ہوا اور رات کی ٹھنڈک کے اثر سے طبیعت رواں ہوگی۔ یہ ہمارا آزمودہ نسخہ تھا۔ ان دنوں یہی ہوتا تھا۔ کافی اور چائے پی پی کر جب ہم حال سے بے حال ہو جاتے اور ادھر کافی باؤس بھی بند ہونے لگتا تو ہم نکل کھڑے ہوتے۔ بے طے کئے کہ کدھر جانا ہے اور کہاں جا کر ڈیرا کرنا ہے۔ اپنی لہریں کبھی اس راہ کبھی اس راہ۔ کبھی لمبے فٹ پاتھ پر اٹے گیلے، کبھی نیچ سڑک پر خراماں خراماں رات بھیگنے کے ساتھ ٹریفک یوں ہی چھدرا ہوتا چلا جاتا، رفتہ رفتہ نہ ہونے کے برابر رہ جاتا۔ دکانیں یہاں سے دیاں تک بند۔ منور کھبوں تلے جگمگ جگمگ کرتی خالی خاموش سڑک۔ فٹ پاتھ پر کچھ اندھیرا کچھ اُجالا۔ ذرا موڑ مڑے تو منور کھبے غائب۔ جیسے شہر بے چراغ میں چل رہے ہیں۔ کسی متفصل دکان کے آگے سڑک کے کنارے کوئی پان سگریٹ والا اپنی ٹمٹاتی دھوئیں سے رچی لالیشن کی روشنی میں اونگھتا جاگتا کسی شب بیدار گاہک کا منتظر۔ آگے تھوڑا اندھیرا۔ پھر موڑ آتے ہی روشنی کا ایک جزیرہ کہ بازار یہاں جاگتا ہے۔ گویا دن نکلا ہوا ہے۔ کوئی پان سگریٹ کوکا کولا کی رنگ برنگی دکان کوئی تکیے کباب کا ہوٹل، کوئی چائے خانہ دھوئیں سے اور چائے کے دھیتوں سے بھرا ہوا، فلمی ریکارڈوں کے شور سے گونجتا ہوا۔ آگے چار قدم چل کر پھر اندھیرے کا دور دورہ۔ خاموشی کا ڈیرا۔ خالص رات کا ظہور۔

”یار میں چلا“

”یہ کیا بات ہوئی؟ میں نے ممتاز کو تعجب سے دیکھا۔

ممتاز نے کھانی پر لگی گھڑی کو دیکھا۔ بولا: ”یار بات یہ ہے کہ اس وقت ایک اور سیزن

کال آئی ہے۔ مجھے جلدی گھر پہنچنا چاہیے“

”سارے تم تو پکے بزنس مین ہو گئے“

”بھائی زندگی میں سب کچھ کرنا پڑتا ہے“

اور مزید بحث میں اُلجھے بغیر ممتاز تیزی سے ہوٹل کی طرف چلا۔ کار میں بیٹھا اور تیزی سے ہمارے قریب سے موٹر نکال کرنے گیا۔ ہمارا آزمودہ نسخہ اپنی تاثیر کھو بیٹھا تھا۔ معلوم ہوا کہ رات کا جادو ان راتوں تک تھا۔ دنوں کی طرح راتوں کی رنگت بھی تو اب بدل چکی تھی۔ ابھی تک ٹریفک کی اتنی ہی ریل پیل تھی۔ اتنا ہی بے ہنگم شور رکشادوں کا سکوتروں کا، بھادی بھرم ٹرکوں کا۔ اس شور نے کوک بھی اطمینان سے نہیں پینے دیا۔ اس پردکان میں دسکو کے کیسٹ کا شور مستزاد۔

”ہاں یار، اب چلنا ہی چاہیے“ پھر منہ ہی منہ میں بڑبڑایا یہ فرادیا۔ سمجھتا ہے کہ کسی کو کچھ پتہ ہی نہیں ہے“

”کسے کہہ رہے ہو؟“

”فاروق کو اور کسے“ اور پھر منہ ہی منہ میں کچھ بڑبڑانے لگا۔

”شکر ہے تمہیں گھر واپس آنا یاد تو آیا“

”زبیدہ ایسی زیادہ رات تو نہیں ہوئی۔ مگر اتنے دنوں بعد چار دوست اکٹھے ہوئے تھے۔ بہت جلدی بھی واپس نہیں آیا جاسکتا تھا“

”ہاں تم تو وہاں دوستوں کے ساتھ بے فکر بیٹھے ہو گے۔ یہاں میرے دل میں ہولیں اُٹھ رہی تھیں“

”ہولیں اُٹھ رہی تھیں؟ — وہ کیوں؟ — شہر کے حالات ابھی اتنے تو خراب نہیں ہوئے ہیں“

بوجان کہ نماز کی چوکی پر بیٹھی تسبیح پھیر رہی تھیں تسبیح اور دعا سے اک غفلت کے ساتھ

فارغ ہو کر آئیں اور جلدی سے زبیدہ کو ٹوکا "بس بھی کرو دہن۔ پھر وہی ذکر لے بیٹھیں۔ پھر مجھ سے مخاطب ہوئیں "اللہ بُری گھڑی سے بچائے رکھے اور دہن سے تو میں نے کتنی مرتبہ کہا کہ دہن جب دونوں وقت مل رہے ہوں تو انگنائی میں کھلے سرمست پھرا کر دو اور آج تو ویسے بھی جمعرات تھی۔ بھلا پھوڑے والی دیوار کی طرف جانے اور اس طرف بھاگنے کی کیا ضرورت تھی؟"

"کیوں، کیا بات ہوئی؟" میں نے چکرا کر بوجان کو اور پھر زبیدہ کو دیکھا۔

"کچھ نہیں ہوا۔ میں تو کہتی ہوں کہ یہ سب دہن کا وہم ہے؟"

"بوجان، آپ اسے وہم کہہ رہی ہیں۔ میں نے اپنی ان آنکھوں سے دیکھا ہے؟"

میں حیران رہ گیا دیکھا ہے آنکھوں سے؟

بیگم کچھ کہنے لگی تھی کہ بوجان نے بیچ میں بات کاٹی۔ اے دفع کرو دہن۔ رات

زیادہ ہو رہی ہے۔ جاؤ آرام کرو۔ جو بات کرنی ہے صبح کو کرنا؟

بوجان نے، میں ہمارے کمرے میں دھکیلا۔ خود جاننا زکی چوکی پر جا کر جاننا پڑھنے

لگیں۔

بستر میں آرام سے لیٹنے کے بعد میرے پوچھنے پر زبیدہ نے رکتے رکتے ڈری

سی آواز میں اپنی واردات سنائی "میں نے پھوڑے والی دیوار کے ادھر جو جھانکا

تو نظروں جا پڑی جہاں پھانسیاں پڑی تھیں۔ کیا دیکھتی ہوں کہ برابر برابر میں آدمی

کھڑے ہیں۔ یہ لمبے، بانس کے بانس۔ سفید کفنیاں پہنے ہوئے اور جیسے انہوں نے

تاڑ لیا ہو کہ میں ان کی طرف دیکھ رہی ہوں۔ میرا دم ہی تو نکل گیا۔ بھاگی صبح مار کے

بوجان گھبرا کے باہر نکل آئیں۔ کیا ہوا دہن۔ میری تو گھٹکی بندھ گئی۔ بوجان نے قرآن

کی ہوا دی۔ آیتہ الکرسی پڑھ کے دم کیا، تب کہیں مجھے ہوش آیا۔ نہیں تو میں

گئی تھی؟"